

## प्रमुख घटना क्रम

## धर्मद्र प्रधान के इस्तीफे तक

- 3 मई: नीट -यूजी 2026 आयोजित; प्रश्नपत्र लीक होने के आरोप सामने आए।
- 12 मई: नेशनल टेस्टिंग एजेंसी ने परीक्षा रद्द की; सरकार ने सीबीआई जांच के आदेश दिए।
- 20 जून: सीजेपी ने जंतर-मंतर पर प्रधान के इस्तीफे की मांग को लेकर विरोध प्रदर्शन शुरू किया।
- 21 जून: नीट -यूजी की दोबारा परीक्षा आयोजित की गई।
- 28 जून: सोनम वांगचुक आंदोलन में शामिल हुए, भूख हड़ताल शुरू की।
- 18 जुलाई: वांगचुक को अस्पताल ले जाया गया; विरोध प्रदर्शन तेज हुए।
- 20 जुलाई: संसद तक मार्च के दौरान पुलिस की कार्रवाई से और ज्यादा आक्रोश फैला।
- 24 जुलाई: वांगचुक ने अनशन खत्म की।
- 24 जुलाई: केंद्र ने सीजेपी नेताओं के साथ बातचीत की; कैबिनेट ने नकल-रोधी सख्त बिल को मंजूरी दी।
- 25 जुलाई: धर्मद्र प्रधान ने नैतिक जम्बिदारी का हवाला देते हुए इस्तीफा दिया।



# छात्रों के आगे झुकी सरकार, धर्मद्र का इस्तीफा



शिक्षा मंत्री धर्मद्र प्रधान ने अपना इस्तीफा प्रधानमंत्री नरेंद्र मोदी को भेज दिया है। धर्मद्र प्रधान ने सोशल मीडिया पर इस्तीफा देने की वजह भी बताई। धर्मद्र प्रधान का इस्तीफा प्रधानमंत्री के सहमति के बाद राष्ट्रपति ने स्वीकार कर ली है। प्रधान ने अपने पोस्ट में लिखा, पिछले 10 दिन का घटनाक्रम देखकर मेरा मन दुःखी है। जंतर-मंतर पर और देश में जो स्थिति बनी है, इस स्थिति का राष्ट्र विरोधी ताकतें लाभ ना उठाएं, देश की एकता बनी रहे। इसी बात पर विचार करते हुए मैंने अपना त्यागपत्र प्रधानमंत्री जी को भेज दिया है। इस्तीफा देने से पहले धर्मद्र प्रधान ने अमित शाह से भी मुलाकात की है। वहीं, 24 घंटों में सरकार की ओर से यह दूसरा इस्तीफा है।

## सरकार और सीजेपी के बीच इन मुद्दों पर बनी सहमति

- ▶ प्रदर्शनकारियों पर दर्ज सभी केस वापस लिए जाएंगे
- ▶ भविष्य में प्रदर्शनकारियों पर कोई एक्शन नहीं होगा
- ▶ धर्मद्र प्रधान का इस्तीफा, हमारी पहली मांग पूरी
- ▶ मंगलवार तक लिखित गारंटी दी जाएगी

नई दिल्ली, 25 जुलाई. 12 साल में पहली बार सरकार 36 दिनों के आंदोलन के बाद छात्रों के सामने नतमस्तक हुई, आखिरकार सरकार ने केंद्रीय शिक्षा मंत्री धर्मद्र प्रधान का इस्तीफा स्वीकार कर ले लिया। जैसे ही यह सूचना जंतर-मंतर पर पहुंची तो वहां जश्न का माहौल उत्पन्न हो गया। इसके बाद प्रदर्शनकारी विद्यार्थी खुशी से झूमने लगे। प्रदर्शनकारी विद्यार्थियों ने मिड्डिया बांटी और एक-दूसरे को बधाईयां दीं।

### सरकार झुकती है झुकाने वाला चाहिए: अभिजीत

काँग्रेस जनता पार्टी के फाउंडर अभिजीत दीपके ने कहा कि छात्र एकता जिंदाबाद, हम जीत गए। ये कहते थे कि इस सरकार में इस्तीफे नहीं होते, लेकिन हमने कहा कि झुकती है दुनिया झुकाने वाला चाहिए। दीपके ने सीजेआई सुर्यकांत को कहां शुक्रिया: हमें काँग्रेस न कहा होता, तो प्रधान ने इस्तीफा न दिया होता। कहा कि मैं चीफ जस्टिस ऑफ इंडिया का शुक्रिया अदा करता हूँ कि उन्होंने हमें काँग्रेस कहा। अगर आपने हमें काँग्रेस नहीं कहा होता, तो प्रधान इस्तीफा नहीं देते।

प्रहलाद जोशी बने नए शिक्षा मंत्री



धर्मद्र प्रधान के इस्तीफे के कुछ घंटों बाद करीब 8.15 बजे, भाजपा नेता प्रहलाद जोशी को नया केंद्रीय शिक्षा मंत्री नियुक्त किया गया। जोशी खाद्य एवं सार्वजनिक वितरण, ऊर्जा और उपभोक्ता

### सरकार ने सभी मांगों पर सहानुभूतिपूर्वक विचार किया

काँग्रेस जनता पार्टी के प्रतिनिधिमंडल के साथ बातचीत के बाद केंद्रीय मंत्री जेपी नड्डा ने कहा, आज हमारी लंबी बातचीत हुई, सीजेपी ने मुझे जो पांच-सत्रीय चार्टर दिया है, वह शिक्षा परीक्षाओं में सुधार से संबंधित है। हम शिक्षा परीक्षाओं में सुधार के लिए आपके चार्टर पर गंभीरता से विचार करेंगे और सीजेपी प्रतिनिधिमंडल से बातचीत के बाद हम जो कुछ भी कर सकते हैं, वह करने का प्रयास करेंगे।

मांमलों के मंत्री हैं। इनका जन्म 27 नवंबर 1962, बीजापुर (अब विजयपुर), कर्नाटक में हुआ है। 2004 से लगातार धारवाड़ निर्वाचन क्षेत्र से लोकसभा के सदस्य के पद पर रहे।

### छात्रों की हुई जीत : राहुल गांधी

काँग्रेस के पूर्व अध्यक्ष तथा लोकसभा में विपक्ष के नेता राहुल गांधी ने शिक्षा मंत्री



धर्मद्र प्रधान के इस्तीफे को लेकर देशभर के छात्रों और युवाओं को बधाई देते हुए कहा कि यह छात्रों की सबसे बड़ी जीत है। राहुल ने इस निर्णय को देश की शिक्षा व्यवस्था में बदलाव की दिशा में बड़ा कदम बताया है। श्री गांधी ने सोशल मीडिया पर लिखा कि देशभर के उन सभी छात्रों और युवाओं को हार्दिक बधाई, जिन्होंने अपने अधिकारों और बेहतर शिक्षा व्यवस्था के लिए मजबूती से संघर्ष किया। श्री प्रधान के इस्तीफे को लोकतंत्र और संविधान की जीत बताते हुए उन्होंने कहा कि यह अपने भविष्य की रक्षा के लिए संघर्ष करने वाले छात्रों की यह बड़ी जीत है।

### एक नजर में



### ऊर्जा सुरक्षा की मजबूत नींव: हरदीप पुरी

नई दिल्ली. केंद्र सरकार ने शनिवार को महानदी ऑफशोर बेसिन में पहले अप्रैल वेल की ड्रिलिंग शुरू होने की घोषणा करते हुए इसे भारत की ऊर्जा सुरक्षा की दिशा में एक नए अध्याय की शुरुआत बताया। केंद्रीय पेट्रोलियम एवं प्राकृतिक गैस मंत्री हरदीप सिंह पुरी ने कहा कि यह उपलब्धि पिछले एक दशक में किए गए दूरदर्शी सुधारों का परिणाम है, जिसने देश के एक्सप्लोरेशन एंड प्रोडक्शन (ईएंपी) क्षेत्र में व्यापक बदलाव लाया है। महानदी ऑफशोर बेसिन में शुरू किया गया 'एमएन-डीडब्ल्यूएन18-1-एचडी' अप्रैल वेल चार प्रस्तावित डीपवॉटर वेल में पहला है। इन कुओं के माध्यम से देश के सबसे संभावनाशील ऑफशोर बेसिन में से एक का चरणबद्ध तरीके से आकलन किया जाएगा।

### पेपर लीक: विधेयक कल लोकसभा में पेश होगा

नई दिल्ली. पेपर लीक रोकने के लिए कानून और सख्त करने वाला संशोधन विधेयक सोमवार को लोकसभा में पेश किया जायेगा। केंद्रीय मंत्रिमंडल ने प्रधानमंत्री नरेंद्र मोदी की अध्यक्षता में शुरुआत को हुई बैठक में इस विधेयक के प्रारूप को मंजूरी प्रदान की थी। लोकसभा की कार्यसूची के मुताबिक, प्रधानमंत्री कार्यालय में राज्य मंत्री जितेंद्र सिंह लोक परीक्षा (अनुचित साधन निवारण) संशोधन विधेयक, 2026 लोकसभा में पेश करेंगे। सरकार की योजना उसी दिन विधेयक पर चर्चा कराने की भी है। यह विधेयक लोक परीक्षा (अनुचित साधन निवारण) विधेयक, 2024 में संशोधन करने के लिए लाया गया है। मूल विधेयक फरवरी 2024 में संसद से पारित किया गया था।

## लोकतंत्र की जीत हुई है: सोनम वांगचुक

नई दिल्ली, 25 जुलाई. काँग्रेस जनता पार्टी द्वारा जंतर-मंतर पर चल रहे आंदोलन को समाप्त करने के ऐलान के बाद सामाजिक कार्यकर्ता सोनम वांगचुक ने सरकार के फैसले का स्वागत करते हुए इसे लोकतंत्र की जीत करार दिया। उन्होंने कहा कि धर्मद्र प्रधान के इस्तीफे और सरकार की पहल से यह संदेश गया है कि लोकतांत्रिक व्यवस्था में जनता की



आवाज सुनी जाती है। हालांकि उन्होंने यह भी स्पष्ट किया कि अब असली चुनौती शिक्षा व्यवस्था में

सुधार लागू करने की है। वांगचुक ने कहा कि इस पूरे आंदोलन ने देश में जवाबदेही तय करने का काम किया है। अब उम्मीद की जानी चाहिए कि शिक्षा प्रणाली को अधिक पारदर्शी, जवाबदेह और विद्यार्थियों के हित में बनाया जाएगा। उन्होंने कहा कि देश की युवा पीढ़ी, छात्रों और आंदोलन में शामिल सभी लोगों ने जिस संयम और शांति का परिचय दिया, वह लोकतंत्र की सबसे बड़ी ताकत है।

## त्वरित सुनवाई के लिए प्रदेश में चार स्पेशल फास्ट-ट्रैक कोर्ट

जबलपुर, 25 जुलाई. सार्वजनिक परीक्षाओं में गड़बड़ी से संबंधित अपराध की त्वरित सुनवाई के लिए मध्य प्रदेश हाईकोर्ट ने राज्य में चार स्पेशल फास्ट-ट्रैक कोर्ट तय किए हैं। फास्ट-ट्रैक सार्वजनिक परीक्षा अधिनियम, 2024 और इससे जुड़े अपराधों के तहत सुनवाई करेंगे। फास्ट-ट्रैक कोर्ट की स्थापना जबलपुर, इंदौर, भोपाल व ग्वालियर में की गयी है। हाई कोर्ट के कार्यवाहक मुख्य न्यायाधीश विवेक रूसिया के आदेशानुसार

भोपाल में जिला और अतिरिक्त सत्र न्यायाधीश प्रवीण पटेल ग्वालियर में जिला और अतिरिक्त सत्र न्यायाधीश विशाल अखंड, जबलपुर में जिला और अतिरिक्त सत्र न्यायाधीश आनंद कुमार सेहलम और इंदौर में जिला और अतिरिक्त सत्र न्यायाधीश डॉ. शुभा सिंह को फास्ट-ट्रैक कोर्ट के न्यायाधीश नियुक्त किया गया है। फास्ट-ट्रैक कोर्ट पेपर लीक, अनुचित साधनों का इस्तेमाल, प्रतिरूपण और परीक्षा से जुड़ी अन्य गड़बड़ियों वाले अपराधों की तेजी से सुनवाई करेंगे।

### हाइड्रोजन फ्यूल सेल ट्रेन से भारत ने रचा इतिहास

नई दिल्ली, 25 जुलाई. भारत की पहली हाइड्रोजन फ्यूल सेल ट्रेन को 17 जुलाई, 2026 को दिल्ली क्षेत्र के जींद-डुसोनीपटर रेलखंड पर हरी झंडी दिखाकर रवाना किया गया। शुरुआत के बाद से यह ट्रेन 1,200 किलोमीटर से अधिक की सफल यात्रा पूरी कर चुकी है, जिससे 3,200 लीटर से अधिक डीजल की बचत हुई है। यह ट्रेन शून्य टेलपाइप कार्बन उत्सर्जन के साथ केवल जलवाष्प छोड़ती है और भारतीय रेल के स्वच्छ एवं सतत परिवहन की दिशा में एक महत्वपूर्ण उपलब्धि माना जा रही है।

## आज 400 युवाओं से संवाद करेंगे मोदी

नई दिल्ली 25 जुलाई. प्रधानमंत्री नरेंद्र मोदी रविवार शाम को वीडियो कॉन्फ्रेंसिंग के माध्यम से विकसित वाइब्रेंट विलेज कार्यक्रम 2026 के 400 से अधिक प्रतिभागियों के साथ संवाद करेंगे। प्रधानमंत्री कार्यालय ने शनिवार को बताया कि विकसित वाइब्रेंट विलेज कार्यक्रम, जिसे 'माई भारत प्लेटफॉर्म' के माध्यम से कार्यान्वित किया जा रहा है, की परिकल्पना प्रधानमंत्री के उस दृष्टिकोण को साकार करने के लिए की गई है, जिसके अनुसार भारत के सीमावर्ती गांवों को राष्ट्र के प्रथम गांवों के रूप में माना जाए तथा उन्हें विकसित भारत की यात्रा में सक्रिय भागीदार बनाया जाए। विकसित वाइब्रेंट विलेज कार्यक्रम 2026 का



आयोजन चार जून से 30 जून तक

दो चरणों में किया गया, जिसमें लद्दाख, हिमाचल प्रदेश और उत्तराखंड के 74 वाइब्रेंट गांवों को सम्मिलित किया गया। देशव्यापी ऑनलाइन प्रश्नोत्तरी प्रतियोगिता के माध्यम से, जिसमें तीन लाख से अधिक युवाओं ने भाग लिया, प्रत्येक राज्य और केंद्रशासित प्रदेश का प्रतिनिधित्व करने वाले 400 से अधिक युवा प्रतिभागियों का चयन किया गया।

सारनाथ यूनेस्को विश्व धरोहर सूची में शामिल, पीएम ने जताई खुशी उतर प्रदेश में स्थित प्राचीन बौद्ध स्थल सारनाथ को यूनेस्को की विश्व धरोहर सूची में शामिल किया गया है और यह निर्णय दक्षिण कोरिया के बुसान में आयोजित यूनेस्को विश्व धरोहर समिति के 48वें सत्र में लिया गया। प्रधानमंत्री नरेंद्र मोदी ने इस पर खुशी जताया श्री मोदी ने सोशल मीडिया एक्स पर लिखा सारनाथ का भगवान बुद्ध से गहरा संबंध है, जिनका ज्ञान, करुणा और सद्भाव का कालजयी संदेश आज भी पूरी दुनिया को प्रेरित करता है।

**इंडिया पोस्ट पेमेंट्स बैंक**  
[ भारत सरकार का उपक्रम ] | A Govt. of India undertaking

**India Post Payments Bank**

**आपका डाकघर बचत खाता अब पहले से भी अधिक सशक्त !**

**अपने डाकघर बचत खाते (POSA) को आईपीपीबी के साथ लिंक करें।**

**एक ही आईपीपीबी मोबाइल बैंकिंग ऐप से अपने IPPB और POSA दोनों खातों का प्रबंधन करें।**

**डिजिटल बैंकिंग की नई सुविधाओं का लाभ उठाएं।**

**आज ही अपने नजदीकी डाकघर में जाकर अपने POSA को IPPB से लिंक करें**

**या नीचे दिए गए क्यूआर को स्कैन कर डोरस्टेप सेवा का अनुरोध करें।**

**अंतरसंचालनीय**  
निःशुल्क 24x7 स्वीप इन ➡ स्वीप आउट\* सुविधा  
\*IPPB और POSA के बीच फंड ट्रांसफर

**बैंकिंग सेवाओं तक सहज पहुँच**  
आईपीपीबी मोबाइल बैंकिंग ऐप के माध्यम से अथवा डाकिया/ग्रामीण डाक सेवक द्वारा डोरस्टेप बैंकिंग के माध्यम से घर बैठे बैंकिंग सेवाओं का लाभ

**डिजिटल बैंकिंग सुविधाएं**  
● यूपीआई, बिल भुगतान, ऑनलाइन शॉपिंग सहित अनेक डिजिटल सेवाएं  
● डाकघर की योजनाएं जैसे SSA, RD, PPF, RPLI/PLI में भुगतान

कॉल करें 155299/ 033-22029000 | \*नियम व शर्तें लागू | अधिक जानकारी हेतु हमारी वेबसाइट या आईपीपीबी शाखा पर सम्पर्क करें।

[f](#) [i](#) [@ippbonline](#) | [in](#) [India Post Payments Bank](#) | [www.ippbonline.bank.in](#)